

امير اهل سنت داعية بر كاتھم العالیه جي ڪتاب
”فيضان رمضان“ مان ورتل مواد جي ٻئي قسط



روزي جا ضروري مسئلا

شيخ طريقت، امير اهل سنت، باني دعوت اسلامي حضرت علامہ مولانا ابوبلال
داعية بر كاتھم العالیه
محمد الياس عطار قادري رضوي

شيخ طريقت، امير اهل سنت، بانيء دعوت اسلامي، حضرت علامہ
دَامَتْ بَرَكَاتُهُمُ الْعَالِيَهُ

مولانا ابو بلال محمد الياس عطار قادري رضوي

جو اردو زبان ۾ رسالو

روزي جا ضروري مسئلا

ترجمو پيشڪش

مجلس تراجم (دعوت اسلامي) هن رسالي جو آسان سنڌي زبان ۾ ترجمي ڪرڻ جي وس آهر ڪوشش ڪئي آهي. جيڪڏهن ترجمي يا ڪمپوزنگ ۾ ڪٿي ڪا ڪمي بيشي نظر اچي ته مجلس تراجم کي آگاه ڪري ثواب جا حقدار بڻجو.

رابطي جي لاءِ:

مكتب مجلس تراجم (دعوت اسلامي) عالمي مدني مرڪز
فيضان مدينه محلہ سو داگران پراڻي سبزي منڊي باب المدينه ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.net

فهرست

روزي جا ضروري مسئلا

- 1 دُرود شريف جي فضيلت
- 2 روزو ڪنهن تي فرض آهي؟
- 2 روزا فرض ٿيڻ جو سبب
- 3 انبياءِ ڪرام عليهين السّلام جا روزا
- 3 روزيدار جو ايمان ڪيڏو نه پختو آهي!
- 4 ڇا روزو رکڻ سان ماڻهو بيمار ٿي پوندو آهي؟
- 5 روزي سان صحت ملندي آهي
- 5 معدي جي سوچ
- 6 حيرت انگيز انڪشافات
- 6 ڊاڪٽرن جي تحقيقاتي ٽيم
- 7 پيٽ پري ڪاٺڻ سان بيماريون پيدا ٿينديون آهن
- 8 بغير آپريشن جي ولادت ٿي وئي
- 9 گذريل گناهن جو ڪفارو
- 10 روزي جي جزا
- 10 روزي جو خصوصي انعام
- 11 نيڪ اعمال جو بدلو جنت آهي
- 12 غير صحابيءَ جي لاءِ ”رَحِمَى اللّٰهُ عَلَيْهِ“ چوڻ ڪيئن؟
- 12 مون کي موتين وارو گهرجي
- 13 اسان رسول الله ﷺ جا جنت رسول الله ﷺ جي
- 14 جيڪو چاهيو گهري وٺو!
- 15 جنتي دروازو
- 15 هڪ روزي جي فضيلت
- 16 ڪانو جي عمر

- 16 ڳاڙهي ياقوت جو گهر
- 16 جسم جي زڪوة
- 16 سمهڻ به عبادت آهي
- 17 عضون جو تسبيح ڪرڻ
- 18 جنتي ميوا
- 18 سون جو دستر خوان
- 18 ست قسمن جا اعمال
- 20 بي حساب اجر
- 20 سائي (يرقان) کان صحت ملي وئي
- 21 جهنم کان دوري
- 22 هڪ روزو ڇڏڻ جو نقصان
- 22 اونڌا لتڪيل ماڻهو
- 23 تي بدبخت
- 24 نڪ مٽيءَ ۾ ملي وڃي
- 24 روزي جا ٽي درجا

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

روزي جا ضروري مسئلا

شیطان کيڏي بہ سستني ڏياري پر توهان همڻ ڪري هي باب (هر سال)
مڪمل پڙهي وٺو **إِنْ شَاءَ اللَّهُ عَزَّوَجَلَّ** ان جون برڪتون پاڻ ئي ڏسي وٺندو.

دُرود شريف جي فضيلت

حضرت سيدنا شيخ احمد بن منصور **رَحْمَةُ اللَّهِ تَعَالَى عَلَيْهِ** جڏهن فوت ٿيا ته شيراز وارن مان ڪنهن خواب ۾ ڏٺو ته اهي شيراز جي جامع مسجد جي محراب ۾ بيٺا آهن ۽ کين بهترين جڻتي لباس پهريل آهي ۽ مٿي تي موتين وارو تاج سجايل آهي. خواب ڏسڻ واري حال دريافت ڪيو ته ورائيائون: ”الله تعاليٰ مون کي بخشي ڇڏيو ۽ مون تي ڪرم فرمايو ۽ مون کي تاج پهرائي جنت ۾ داخل ڪيو.“ ان پُڇيو، ڪهڙي سبب کان؟ فرمايائون، ”اُءُ تاجدارِ مدينه **صَلَّى اللَّهُ تَعَالَى عَلَيْهِ وَآلِهِ وَسَلَّمَ** تي ڪثرت سان درود پاڪ پڙهندو هئس ۽ اهو ئي عمل ڪم اچي ويو.“ **الْحَمْدُ لِلَّهِ رَبِّ الْعَالَمِينَ**.

(القول البديع ص 254)

صَلُّوا عَلَى الْحَبِيبِ! صَلَّيَ اللَّهُ تَعَالَى عَلَى مُحَمَّدٍ

الله تعاليٰ جو ڪيڏو نه وڏو ڪرم آهي جو ان اسان تي ماهِ رمضان المبارڪ جا روزا فرض ڪري اسان جي لاءِ پرهيزگاري ۽ پنهنجي راضي جو سامان فراهم ڪيو. **اللَّهُ عَزَّوَجَلَّ** ٻئين سيپاري ۾ **سُورَةُ الْبَقَرَةِ** جي آيت 183 کان 184 ۾ ارشاد فرمائي ٿو:

ترجمو ڪنزالايمان: اي ايمان وارو! اوهان تي روزا فرض ڪيا ويا آهن، جيئن اوهان کان اڳين تي فرض ڪيا ويا هئا. من اوهان پرهيزگار ٿيو، ڳڻيل ڪجهه ڏينهن آهن، سو اوهان مان جيڪو بيمار يا سفر ۾ هجي ته اوترا روزا ٻين ڏينهن ۾ رکي ۽ جن کي روزن رکڻ جي طاقت نه هجي، اهو هڪ مسڪين جو کاڌو فديو ڏئي پوءِ جيڪو پاڻ ٿي وڌيڪ نيڪي ڪري ته اهو ان لاءِ ڀلو آهي ۽ جيڪڏهن توهان ڄاڻو ته روزو رکڻ اوهان لاءِ وڌيڪ ڀلو آهي.

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ﴿١٨٣﴾ أَيَّامًا مَعْدُودَاتٍ فَمَنْ كَانَ مِنْكُمْ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ ۗ وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ ۖ فَمَنْ تَطَوَّءَ خَيْرًا فَهُوَ خَيْرٌ لَهُ ۚ وَأَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ ﴿١٨٤﴾

روزو ڪنهن تي فرض آهي؟

توحيد ۽ رسالت جو اقرار ڪرڻ ۽ تمام ضرورياتِ دين تي ايمان آڻڻ کان پوءِ جهڙيءَ طرح هر مسلمان تي نماز فرض قرار ڏني وئي آهي، اهڙيءَ طرح رمضان شريف جا روزا به هر مسلمان (مرد ۽ عورت) عاقل و بالغ تي فرض آهن. در مختار ۾ آهي، روزا 10 شعبان المعظم 2 هه ۾ فرض ٿيا. (در مختار مع ردالمحتار ج 3 ص 330)

روزا فرض ٿيڻ جو سبب

اسلام ۾ اڪثر اعمال ڪنهن نه ڪنهن روحِ پَرور واقعي جي ياد تازي ڪرڻ جي لاءِ مقرر ڪيا ويا آهن مثال طور: صفا ۽ مروءَ جي وچ ۾ حاجين جي سعي حضرت سيدتنا هاجره رضي الله تعالى عنها جي يادگار آهي. پاڻ رضي الله تعالى عنها پنهنجي لختِ جگر حضرت سيدنا اسماعيل ذبيح عليه السلام جي خاطر پاڻي تلاش ڪرڻ جي لاءِ انهن ٻنهي جبلن جي وچ ۾ ست ڀيرا هليون ۽ ڊوڙيون هيون. الله عَزَّوَجَلَّ کي حضرت سيدتنا هاجره رضي الله تعالى عنها جي اها ادا پسند اچي ويئي. تنهن ڪري انهيءَ بيبي هاجره رضي الله تعالى عنها جي سنت کي الله عَزَّوَجَلَّ باقي

رڪندي حاجين ۽ عمري ڪرڻ وارن جي لاءِ صفا ۽ مروه جي سعي کي واجب ڪري ڇڏيو. اهڙيءَ طرح ماهِ رمضان المبارڪ مان ڪجهه ڏينهن اسان جي پياري سرڪار، مڪي مديني جي تاجدار ﷺ جن غار حرا ۾ گذاريا هئا، انهيءَ دوران پاڻ ﷺ جن ڏينهن جو ڪاٺڻ کان پرهيز ڪندا هئا ۽ رات جو ذڪر الله ﷻ ۾ مشغول رهندا هئا ته الله ﷻ انهن ڏينهن جي ياد کي قائم رکڻ لاءِ روزا فرض ڪيا ته جيئن سندس محبوب ﷺ جي سنت قائم رهي.

انباءِ ڪرام عليهم السلام جا روزا

روزو گذريل امتن ۾ به هو پر ان جي صورت اسان جي روزن کان مختلف هئي. روايتن مان خبر پوي ٿي ته ”حضرت سيدنا آدم صفي الله ﷻ علي نبينا و عليہ الصلوٰۃ والسلام 13، 14، 15 تاريخ تي روزو رکيو.“

(ڪنز العمال ج 8 ص 258 حديث 24188)

”حضرت سيدنا نوح نجي الله ﷻ علي نبينا و عليہ الصلوٰۃ والسلام هميشه روزيدار رهندا هئا.“ (ابن ماجه ج 2 ص 333 حديث 1714)

”حضرت سيدنا عيسى روح الله ﷻ علي نبينا و عليہ الصلوٰۃ والسلام هميشه روزا رکندا هئا ڪڏهن به نه ڇڏيندا هئا.“ (ڪنز العمال ج 8 ص 304 حديث 24624)

”حضرت سيدنا داود علي نبينا و عليہ الصلوٰۃ والسلام هڪ ڏينهن ڇڏي هڪ ڏينهن روزو رکندا هئا.“ (صحيح مسلم ص 584 حديث 1189)

حضرت سيدنا سليمان علي نبينا و عليہ الصلوٰۃ والسلام تي ڏينهن مهيني جي شروع ۾ ٿي ڏينهن وچ ۾ ۽ ٽي ڏينهن آخر ۾ (يعني مهيني ۾ 9 ڏينهن) روزا رکندا هئا. (ڪنز العمال ج 8 ص 304 حديث 24624)

روزيدار جو ايمان ڪيڏون پختو آهي!

منا منا اسلامي پاترو! سخت گرمي آهي. اڃا ڪان ٽڙي سڪي چڪي

آهي، ڇڻ خشڪ ٿي ويا آهن، پاڻي ته موجود آهي پر روزيدار ان جي طرف ڏسي ئي ڪونه ٿو، کاڌو به موجود آهي، بک جي شدت سبب حال هيٺو آهي پر هو کاڌي ڏانهن واجهائي به ڪونه ٿو. اوهان اندازو فرمايو، ان شخص جو خدائِ رحمن عَزَّوَجَلَّ تي ڪيڏو نه پختو ايمان آهي ڇو ته هو ڄاڻي ٿو ته هن جي حرڪت سڄي دنيا کان ته لکي سگهي ٿي پر الله عَزَّوَجَلَّ کان ڳجهي نه ٿي رهي سگهي. الله عَزَّوَجَلَّ تي ان جو هي ڪامل يقين روزي جو عملي نتيجو آهي. ڇو ته ٻيون عبادتون ڪنهن نه ڪنهن ظاهري حرڪت سان ادا ڪيون وڃن ٿيون پر روزي جو تعلق باطن سان آهي ان جو حال الله عَزَّوَجَلَّ کانسواءِ ڪوبه نه ٿو ڄاڻي جيڪڏهن هو لکي ڪري کائي پي وٺي ته به ماڻهو ته اهو ئي سمجهندا ته هي روزيدار آهي پر هو رڳو خوفِ خدا عَزَّوَجَلَّ جي سبب کائڻ پيئڻ کان پنهنجو پاڻ کي بچائي رهيو آهي.

منامنا اسلامي ڀائرو! ٿي سگهي ته پنهنجي ٻارڙن ۾ به جلدي جلدي روزي رکڻ جي عادت وجهو ته جيئن اهي جڏهن بالغ ٿين ته کين روزي رکڻ ۾ ڏکيائي نه ٿئي. جيئن فقهاءِ ڪرام رَحْمَهُمُ اللّٰهُ تَعَالٰی فرمائن ٿا. ”ٻار جي عمر ڏهه سالن جي ٿي وڃي ۽ ان ۾ روزو رکڻ جي طاقت هجي ته ان کي رمضان المبارڪ ۾ روزو رکرايو وڃي. جيڪڏهن پوري طاقت هجڻ جي باوجود نه رکي ته کيس مار ڏئي رکرائجي. جيڪڏهن رکي ڪري پڇي ڇڏي ته قضا جو حڪم نه ڏبو ۽ نماز توڙي ته کيس ٻيهر پڙهايو. (رد المحتار ج 3 ص 385)

ڇا روزو رکڻ سان ماڻهو بيمار ٿي پوندو آهي؟

ڪن ماڻهن ۾ هي تاثر ڏٺو ويو آهي ته روزو رکڻ سان انسان ڪمزور ٿي ڪري بيمار ٿي پوندو آهي. جڏهن ته ائين ناهي. الملفوظ حصي ٻئي ص 143 تي آهي، منهنجا آقا اعليٰ حضرت رَحْمَةُ اللّٰهِ تَعَالٰی عَلَيْهِ ارشاد فرمائن ٿا: ”هڪ سال رمضان المبارڪ کان ٿورو عرصو پهريان

منهنجا والد مرحوم حضرت رئيس المتكلمين سيدنا و مولانا نقي علي خان رحمۃ اللہ تعالیٰ علیہ خواب ۾ تشریف وني آيا ۽ فرمايائون: پت! ايندڙ رمضان المبارڪ ۾ توهين سخت بيمار ٿي پوندؤ، پر خيال رکجو ڪو روزو قضا نه ٿيڻ گهرجي. تنهن بعد پنهنجي والد صاحب رحمۃ اللہ تعالیٰ علیہ جي ارشاد موجب واقعي رمضان المبارڪ ۾ آءٌ سخت بيمار ٿي پيس. پر ڪو روزو نه ڇڏيم. الحمد لله عَزَّوَجَلَّ! روزن جي ئي برڪت سان الله عَزَّوَجَلَّ مون کي صحت عطا فرمائي ۽ صحت چو نه ملي ها جو سيد المحبوبين صلی اللہ تعالیٰ علیہ و آلہ وسلم جن جو ارشاد پاڪ به ته آهي: ”صَوْمُوا تَصِحُّوا يعني روزو رکو صحتياب ٿي ويندؤ.“ (در مشورج 1 ص 440)

روزي سان صحت ملندي آهي

امير المؤمنين حضرت مولا ڪائنات، علي المرتضيٰ شير خدا كرم الله تعالى وجهه الكريم کان مروِي آهي، الله عَزَّوَجَلَّ جي پياري رسول، رسول مقبول صلی اللہ تعالیٰ علیہ و آلہ وسلم جو فرمان صحت نشان آهي، ”بیشڪ الله عَزَّوَجَلَّ بني اسرائيل جي هڪ نبي عليه السلام ڏانهن وحي فرمائي ته توهان پنهنجي قوم کي خبر ڏيئي ڇڏيو ته جيڪو به ٻانهو منهنجي راضي لاءِ هڪ ڏينهن جو روزو رکندو آهي ته مان ان جي جسم کي صحت به عطا فرمائيندو آهيان ۽ ان کي عظيم اجر به ڏيندس.

(شعب الايمان ج 3 ص 412 حديث 3923)

معي جي سوچ

منا منا اسلامي پائرو! الحمد لله عَزَّوَجَلَّ احاديث مبارڪ مان واضح ٿيو ته روزو اجر ۽ ثواب سان گڏوگڏ صحت جي حصول جو به ذريعو آهي. هاڻي ته سائنسدان به پنهنجي تحقيقات ۾ انهيءَ حقيقت کي تسليم ڪرڻ لڳا آهن. جيئن ته آڪسفورڊ يونيورسٽي جو پروفيسر مورا پالڊ (Moore Palid) چوي ٿو ته، ”مان اسلامي علوم پڙهي رهيو هئس، جڏهن روزي جي باري ۾ پڙهيم ته اچرج ۾ پئجي ويس ته اسلام

پنهنجي مڃڻ وارن کي ڪيڏو نه عظيم الشان نسخو ڏنو آهي! مون کي به روزو رکڻ جو شوق ٿيو تنهن ڪري مون به مسلمانن جي طرز تي روزا رکڻ شروع ڪري ڏنا، ڪافي عرصي کان منهنجي معدي ۾ سوچ هئي. ڪجهه ئي ڏينهن کان پوءِ مون کي تڪليف ۾ گهٽتائي محسوس ٿي، مان روزو رکندو رهيس ايتري تائين جو هڪ مهيني ۾ منهنجو مرض بلڪل ختم ٿي ويو!

حيرت انگيز انڪشافات

هالينڊ جو پادري ايلف گال (Alf Gaal) چوي ٿو، مون شگر، دل ۽ معدي جي مريضن کي مسلسل 30 ڏينهن روزا رکرايا، نتيجو اهو نڪتو جو شگر وارن جي شگر ڪنٽرول ٿي وئي، دل جي مريضن جي گهٻراهه ۽ اُپساهي (يعني دم جي بيماريءَ) ۾ گهٽتائي ٿي ۽ معدي جي مريضن کي سڀني کان وڌيڪ فائدو ٿيو. هڪ انگريز ماهر نفسيات سگمنڊ فرائيڊ (Sigmend Fride) جو بيان آهي، روزي سان جسم جي آڪٽڙڻ، ذهني ڊپريشن ۽ نفسياتي مرضن جو خاتمو ٿيندو آهي.

ڊاڪٽرن جي تحقيقاتي ٽيم

هڪ اخباري رپورٽ موجب جرمني، انگلينڊ ۽ آمريڪا جي ماهر ڊاڪٽرن جي تحقيقاتي ٽيم رمضان المبارڪ ۾ پاڪستان آئي ۽ انهن باب المدينه ڪراچي، مرڪز الاولياءِ لاهور ۽ ديارِ محدث اعظم سردار آباد (فيصل آباد) جي چونڊ ڪئي. جائزي (Survey) کان پوءِ انهن هيءَ رپورٽ پيش ڪئي، ”جيئن ته مسلمان نماز پڙهندا آهن ۽ رمضان المبارڪ ۾ ان جي گهڻي پابندي ڪندا آهن، ان لاءِ وضو ڪرڻ سان E.N.T يعني نڪ، ڪن ۽ ڳلي جي مرضن ۾ گهٽتائي واقع ٿي ويندي آهي ۽ ٻن مسلمان روزا رکڻ ڪري گهٽ ڪائيندا

آهن انهيءَ ڪري معدي، جگر، دل ۽ اعصاب (يعني مَشْكُن) جي مرضن ۾ گهٽ مبتلا ٿيندا آهن.

پيت پري ڪائڻ سان بيماريون پيدا ٿينديون آهن

مٿا مٿا اسلامي پائرو! حقيقت ۾ روزو رکڻ سان ڪو بيمار ناهي ٿيندو پر سَحَرِي ۽ افطار ۾ بي احتياطين ۽ بد پرهيزين جي سبب ۽ پڻ ٻئي وقت خوب مُرغن (يعني تيل، گيهه وارين) غذائن جي استعمال ۽ سڄي رات وقفي وقفي سان ڪائڻ پيئڻ جي ڪري روزيدار بيمار ٿي پوندو آهي. تنهن ڪري سَحَرِي ۽ افطاري جي وقت ڪائڻ پيئڻ ۾ احتياط ڪرڻ گهرجي ۽ رات جي وقت پيت ۾ ڪاڏي جو ايڏو ذخيره نه ڪيو وڃي جو سڄو ڏينهن اوڳريون اينديون رهن ۽ روزي ۾ بُڪ ۽ اڃ جو احساس ئي نه رهي. ڇو جو جيڪڏهن بُڪ ۽ اڃ جو احساس ئي نه رهيو ته پوءِ روزي جو لطف ئي ڪهڙو؟ روزي جو ته مزو ئي ان ڳالهه ۾ آهي جو سخت گرمي هجي، اڃ جي شدت کان چپ سُڪي ويا هجن ۽ بُڪ جي ڪري حال هيٺو ٿي چُڪو هجي، اي ڪاش! مدينه منوره وَادِيَةُ اللَّهِ شَرْقًا وَتَغْطِيهَا جي مٺي مٺي گرمي ۽ ٿڌي ٿڌي اُس جي ياد تازي ٿئي، ۽ اي ڪاش! ڪربلا جي ٽپندڙ صحرا ۽ گلستانِ نُبُوت صَلَّى اللَّهُ تَعَالَى عَلَيْهِ وَآلِهِ وَسَلَّمَ جي خوشبودار نئين ٿڙندڙ گلن، تن ڏينهن جي بُڪ ۽ اڃ سبب ٿڙپندڙ ۽ سڌڪندڙ مديني جي ”حقيقي مدني مٺن“ ۽ شهنشاهه مدينه صَلَّى اللَّهُ تَعَالَى عَلَيْهِ وَآلِهِ وَسَلَّمَ جي بُڪايل ۽ اڃايل مظلوم شهزادن جي ياد تڙپائڻ لڳي ۽ جنهن وقت بُڪ ۽ اڃ ڪجهه وڌيڪ ئي ستائي ان وقت تسليم و رضا جي پيڪر، مديني جي تاجور، محبوب داوَر صَلَّى اللَّهُ تَعَالَى عَلَيْهِ وَآلِهِ وَسَلَّمَ جن جي پيت مبارڪ تي ٻڌل بامقدر پٿر به ياد اچي وڃن ته ڇا ڳالهه ڪجي! تنهن ڪري مٿا مٿا اسلامي پائرو! واقعي روزا ته ائين هئڻ

گهرجن جو اسان پنهنجي آقائن ۽ سرڪارن جي خوبصورت يادن ۾
گم ٿي وڃون.

کيس آقاؤں کا ہوں بندہ رضا
بول بالے مری سرکاروں کے (حدائق بخشش شریف)

بغير آپريشن جي ولادت ٿي وئي

مٿان اسلامي پاڻرو! روزي جي نورانيت ۽ روحانيت حاصل ڪرڻ ۽
مدني ذهن بڻائڻ جي لاءِ تبليغ قرآن و سنّت جي عالمگير غير سياسي
تحريڪ **دعوت اسلامي** جي مدني ماحول سان وابسته ٿي وڃو ۽ سنّت
جي تربيت جي مدني قافلن ۾ **عاشقان رسول** سان گڏ سنّت پري سفر
جي سعادت حاصل ڪريو. **سُبْحَانَ اللَّهِ عَزَّوَجَلَّ** **دعوت اسلامي** جي مدني ماحول،
سنّت پري اجتماعات ۽ مدني قافلن جون به ڇا خوب بهارون ۽ برڪتون
آهن. جيئن ته حيدرآباد جي هڪ اسلامي پاءَ جي بيان جو خلاصو آهي:
غالبًا 1998ع جو واقعو آهي، منهنجي گهر واري ”اميد“ سان هئي، ڏينهن
به پورا ٿي چڪا هئا. ڊاڪٽر جو چوڻ هو ته شايد آپريشن ڪرڻو پوندو.
تبليغ قرآن و سنّت جي عالمگير غير سياسي تحريڪ **دعوت اسلامي** جو
بين الاقوامي ٽن ڏينهن جو سنّت پريو اجتماع (صحراءِ مدينه ملتان) ويجهو
هو. اجتماع کان پوءِ سنّت جي تربيت جي 30 ڏينهن جي **مدني قافلي** ۾
عاشقان رسول سان گڏ سفر جي منهنجي نيٽ هئي. اجتماع جي لاءِ
روانگيءَ جي وقت سامان قافله ساڻ ڪٿي اسپتال پهتس، جيئن ته خاندان
جا پيا ماڻهو به تعاون جي لاءِ موجود هئا. گهرواري روڻڻهارڪي ٿي مون
کي سنّت پري اجتماع (ملتان) جي لاءِ الوداع ڪيو. منهنجو هي ذهن
نهيال هو جو هينئر ته مون کي بين الاقوامي سنّت پري اجتماع ۽ پوءِ
اتان کان 30 ڏينهن جي **مدني قافلي** ۾ ضرور سفر ڪرڻو آهي جو
ڪاش! ان جي برڪت سان عافيت سان ولادت ٿي وڃي. مون غريب

وت ته آپريشن جو خرچ به نه هو. بهرحال مان مدينه الاولياء ملتان شريف حاضر ٿيس ستنن پرئي اجتماع ۾ خوب دعائون گهريم. اجتماع جي پڄاڻيءَ تي رقت انگيز دعا کانپوءِ مون گهر فون ڪئي ته منهنجي امڙ فرمايو، اوهان کي مبارڪ هجي! گذريل رات رب ڪائنات عَزَّوَجَلَّ بغير آپريشن جي توهان کي چنڊ جهڙي مدني مٽي عطا فرمائي آهي. مون خوشيءَ مان جُهومندي عرض ڪيو امان سائنڙ! منهنجي لاءِ ڇا حڪم آهي؟ اڃان يا 30 ڏينهن جي لاءِ مدني قافلي جو مسافر ٿيان؟ امڙ فرمايو، ”پٽ! بي فڪر ٿي مدني قافلي ۾ سفر ڪريو.“ پنهنجي مدني مٽيءَ جي زيارت جي حسرت دل ۾ رکي اَلْحَمْدُ لِلّٰهِ عَزَّوَجَلَّ آءُ 30 ڏينهن جي مدني قافلي ۾ عاشقان رسول سان روانو ٿيس. اَلْحَمْدُ لِلّٰهِ عَزَّوَجَلَّ مدني قافلي ۾ سفر جي نيت جي برڪت سان منهنجي مشڪل آسان ٿي ويئي هئي. مدني قافلن جي بهارن جي برڪت جي سبب گهر وارن جو تمام زبردست مدني ذهن بڻجي ويو، ايتري تائين جو منهنجي ٻارن جي ماءُ جو چوڻ آهي، جڏهن توهان مدني قافلي جا مسافر ٿيندا آهيو ته مان ٻارن سميت پنهنجو پاڻ کي محفوظ تصور ڪندي آهيان.

آپريشن نه هو، کوئي الجھن نه هو غم ڪه سائو ڏهلي، قافلي ۾ چلو
بيوي پڇي سڄي، خوب پائين خوشي خيريت سه رهين، قافلي ۾ چلو

صَلُّوا عَلَى الْحَبِيبِ! صَلَّي اللهُ تَعَالَى عَلَى مُحَمَّدٍ

گذريل گناهن جو ڪفارو

حضرت سيدنا ابو سعيد خدري رَضِيَ اللهُ تَعَالَى عَنْهُ کان روايت آهي ته اسان جا منا منا آقا، مڪي مدني مصطفى صَلَّي اللهُ تَعَالَى عَلَيْهِ وَآلِهِ وَسَلَّمَ فرمائن ٿا: ”جنهن رمضان جا روزا رکيا ۽ ان جي حدن کي سڃاتو ۽ جنهن شيءِ

کان بچڻ گهرجي ان کان بچيو ته جيڪي (ڪجهه گناه) پهريان ڪري چڪو آهي انهن جو ڪقارو ٿي ويو.

(الاحسان بترتيب صحيح ابن حبان ج 5 ص 183 حديث 3424)

روزي جي جزا

حضرت سيدنا ابوهريره رضي الله تعالى عنه کان روايت آهي ته سلطان مدينه، سرور قلب وسينه صلى الله تعالى عليه وآله وسلم فرمائن ٿا: ”ماٿهؤ جي هر نيك ڪم جو بدلو ڏهن کان ست سؤ پيرن تائين ڏنو ويندو آهي.“ الله عزوجل فرمايو: **إِلَّا الصَّوْمَ فَإِنَّهُ لِي وَأَنَا أَجْزَى بِهِ** ”روزي کانسواءِ جو روزو منهنجي لاءِ آهي ۽ ان جي جزا مان پاڻ ڏيندس. الله عزوجل جو وڌيڪ ارشاد آهي، ٻانهو پنهنجي خواهش ۽ کاڌي کي صرف منهنجي سبب کان ڇڏي ڏئي ٿو. روزيدار جي لاءِ ٻه خوشيون آهن. هڪ افطار جي وقت ۽ هڪ پنهنجي رب عزوجل سان ملاقات جي وقت. روزيدار جي وات جي بوءِ الله عزوجل جي ويجهو مُشڪ کان وڌيڪ پاڪيزه آهي.“

(صحيح مسلم ص 580 حديث 1151)

وڌيڪ ارشاد آهي، ”روزو سِپَر (يعني ڍال) آهي ۽ جڏهن ڪنهن جي روزي جو ڏينهن هجي ته هو نه اينگو ڳالهائي ۽ نه ئي رڙيون ڪري. پوءِ جيڪڏهن ڪو ٻيو شخص ان کي گارگند ڪري يا وڙهڻ چاهي، ته هو کيس چوي ”مان روزيدار آهيان.“ (بخاري ج 1 ص 624 حديث 1894)

روزي جو خصوصي انعام

منا مٺا اسلامي ڀاڻرو! بيان ڪيل احاديث مبارڪه ۾ روزي جون ڪيتريون ئي خصوصيتون ارشاد فرمايون ويون آهن. ڪيڏي نه پياري خوشخبري آهي ان روزيدار جي لاءِ جنهن اهڙي طرح روزو رکيو جهڙي طرح روزو رکڻ جو حق آهي. يعني ڪاٺ پيئڻ ۽ جماع کان بچڻ سان گڏوگڏ پنهنجي سڀني عضون کي به گناهن کان پري

رڪيائين ته اهو روزو الله ﷻ جي فضل ۽ ڪرم سان ان جي لاءِ تمام پوئين گناهن جو ڪفارو ٿي ويو ۽ حديث مبارڪ جو هي فرمان عاليشان ته خاص طور تي قابلِ توجُّه آهي. جيئن ته سرڪار نامدار، شفيع روز شمار، باذن پروردگار، ٻنهي جهانن جي مالڪ و مختار، شهنشاهه ابرار ﷺ پنهنجي پروردگار ﷻ جو فرمان خوشگوار ٻڌائن ٿا: ”قَالَ لِي وَأَنَا أَجْزِي بِهِ“ يعني روزو منهنجي لاءِ آهي ۽ ان جي جزا مان پاڻ ئي ڏيندس. حديثِ قدسي جي هن ارشاد پاڪ کي ڪجهه محدثين ڪرام رَحْمَةُ اللهِ تَعَالٰی ”أَنَا أَجْزِي بِهِ“ به پڙهيو آهي جيئن ته تفسيرِ نعيمِي وغيره ۾ آهي ته پوءِ معنيٰ هي ٿيندي، ”روزي جي جزا مان پاڻ ئي آهيان.“ سُبْحَانَ اللهِ ﷻ يعني روزو رڪي روزيدار پاڻ الله تبارڪ و تعاليٰ جي ذات کي ئي ماڻي وندو آهي.

نيڪ اعمال جو بدلو جنت آهي

منا منا اسلامي ڀائرو! قرآنِ ڪريم ۾ مختلف جڳهن تي بيان ٿيو آهي ته جيڪو سٺا عمل ڪندو ان کي جنت ملندي جيئن ته الله تبارڪ و تعاليٰ 30 هين سيپاري ۾ سُورَةُ النَّبِيَّةِ جي آيت نمبر 7 ۽ 8 ۾ ارشاد فرمائي ٿو:

”إِنَّ الَّذِينَ آمَنُوا وَعَمِلُوا الصَّالِحَاتِ
أُولَٰئِكَ هُمْ خَيْرُ الْبَرِيَّةِ ﴿٧﴾ جَزَاؤُهُمْ
عِنْدَ رَبِّهِمْ جَنَّاتٌ عَدْنٌ تَجْرِي مِنْ
تَحْتِهَا الْأَنْهَارُ خَالِدِينَ فِيهَا أَبَدًا رَضِيَ
اللَّهُ عَنْهُمْ وَرَضُوا عَنْهُ ذَٰلِكَ لِمَنْ
خَشِيَ رَبَّهُ ﴿٨﴾“

ترجمو ڪنزالايمان : بيشڪ جن ايمان آندو ۽ چڱا ڪم ڪيائون. اهي ئي سموري مخلوق ۾ بهتر آهن. انهن جو انعام سندن رب وٽ ٽڪڻ جا باغ آهن جن جي هيٺان نهرون وهن ٿيون. جن ۾ هميشه هميشه رهندا، الله (ﷻ) انهن کان راضي ٿيو ۽ اهي ان کان راضي ٿيا هي ان جي واسطي آهي جيڪو پنهنجي رب کان ڊڄي.

غير صحابيءَ جي لاءِ ”رَضِيَ اللهُ عَنْهُ“ چوڻ ڪيئن؟

منا منا اسلامي ڀائرو! هيءَ ڳالهه بلڪل غلط آهي ته رَضِيَ اللهُ تَعَالَى عَنْهُ چوڻ ۽ لکڻ صرف صحابيءَ جي نالي لاءِ مخصوص آهي. پيش ڪيل آيت جي هن آخري حصي: رَضِيَ اللهُ عَنْهُمْ وَرَضُوا عَنْهُ ذَلِكَ لِمَنْ خَشِيَ رَبَّهُ (ترجمو ڪنز الايمان: الله عَزَّوَجَلَّ انهن کان راضي ٿيو ۽ اهي ان کان راضي ٿيا. هي ان جي واسطي آهي جيڪو پنهنجي رب عَزَّوَجَلَّ کان ڊڄي) هن عوامي غلط فهميءَ کي پاڙان ئي پتي ڇڏيو! خدا عَزَّوَجَلَّ جو خوف رکڻ واري هر مؤمن جي لاءِ هيءَ عاليشان خوشخبري ارشاد فرمائي وئي آهي ته جيڪو به الله عَزَّوَجَلَّ کان ڊڄڻ وارو آهي اهو رَضِيَ اللهُ عَنْهُمْ وَرَضُوا عَنْهُ جي گروه ۾ داخل آهي. هن ۾ صحابي ۽ غير صحابي جي ڪا تخصيص (يعني قيد) ناهي، هر صحابي ۽ هر ولي جي لاءِ رَضِيَ اللهُ تَعَالَى عَنْهُ لکڻ ۽ ڳالهائڻ بلڪل درست ۽ جائز آهي. جنهن به ايمان جي حالت ۾ سرڪار صَلَّى اللهُ تَعَالَى عَلَيْهِ وَآلِهِ وَسَلَّمَ جي حياتِ ظاهريءَ ۾ سندن هڪ گهڙيءَ جي به صحبت ماڻي يا ڏٺو ۽ ان جو ايمان تي خاتمو ٿيو اهو صحابي آهي. وڏي کان وڏا ولي، صحابيءَ جي مرتبي کي نه ٿا حاصل ڪري سگهن، هر صحابي عادل ۽ قطعي جتتي آهي. رَضِيَ اللهُ تَعَالَى عَنْهُ جي ڳالهه ته ضمناً اچي وئي دراصل ٻڌائڻ جو مقصد هي هيو ته نماز، حج، زڪوات، غريبن جي امداد، بيمارن جي عيادت، مسڪينن جي خبرگيري وغيره سڀني سٺن عملن سان جُنت ملندي آهي. پر روزو اها عبادت آهي جنهن سان جُنت وارو يعني پاڻ ”مالڪ حقيقي“ عَزَّوَجَلَّ ئي ملي ويندو آهي.“ چون ٿا ته

مون کي موتين وارو گهرجي

هڪ ڀيري محمود غزنوي رَحِمَهُ اللهُ تَعَالَى عَلَيْهِ ڪجهه قيمتي موتي پنهنجي آفيسرن آڏو اڇلائيندي فرمايو: ”ميڙي ونو ۽ پاڻ اڳتي هليا ويا. ٿورو اڳتي وڃڻ کان پوءِ ڪنڌ ورائي ڏنائون ته اياز گهوڙي تي سوار پويان اچي رهيو آهي. پُڇيائون، اياز! ڇا توکي موتي نه گهرجن؟

اياز عرض ڪيو. ”عاليجاها! جيڪي موتين جا طالب هئا اهي موتي ميڙي رهيا آهن، مون کي ته موتي نه بلڪ موتين وارو گهرجي.“

اسان رسول الله ﷺ جا

جنت رسول الله ﷺ جي

ان سلسلي ۾ هڪ حديث مبارڪ به ملاحظه فرمايو. حضرت سيّدنا ربيعہ بن كعب اسلمي رضي الله تعالى عنه فرمائن ٿا، هڪ پيري مون کي حضور، سراپا ٿور، فيض گنجور، شاھ غيور صلى الله تعالى عليه وآله وسلم کي وضو ڪرايو ته **رحمۃ للعالمين** صلى الله تعالى عليه وآله وسلم خوش ٿي ڪري ارشاد فرمايو: **سَلِّ رَّبِيعَةُ!** يعني ربيعہ! گهر ڇا ٿو گهرين؟ حضرت ربيعہ رضي الله تعالى عنه عرض ڪيو. **أَسْئَلُكَ مُرَافَقَتَكَ فِي الْجَنَّةِ** يعني سرڪار صلى الله تعالى عليه وآله وسلم جنت ۾ اوهان جي رفاقت (يعني پاڙو) گهرجي (جڻ ته عرض ڪري رهيا هئا).

تجھ سے تجھی کومانگ لوں تو سب کچھ مل جائے

سو سوالوں سے یہی ایک سوال اچھا ہے

درياءِ رحمت و پتر جوش ۾ آيو ۽ فرمايائون ”**أَوْغَيْرَ ذَلِكَ؟**“ يعني ڪجهه ٻيو گهرڻو اٿئي؟“ مون عرض ڪيو ”بس رڳو اهو ئي.“ (يعني يا رسول الله صلى الله تعالى عليه وآله وسلم! جنت الفردوس ۾ اوهان جو پاڙو گهرڻ کان پوءِ هاڻي دنيا ۽ آخرت جي بي ڪهڙي نعمت رهجي وڃي ٿي جيڪا گهري وڃي!)

تجھ سے تجھی کومانگ ڪر مانگ لی ساری کائنات

مجھ سا کوئی گدا نہیں، تجھ سا کوئی سخی نہیں

جڏهن حضرت سيّدنا ربيعہ بن كعب اسلمي رضي الله تعالى عنه جنت جي رفاقت (يعني پاڙو) طلب ڪري چڪا ۽ وڌيڪ ڪنهن حاجت جي طلب کان انڪار ڪري ڇڏيو ته انهيءَ تي سرڪار ابدِ قرار، باذن پروردگار، ٻنهي جهانن جي مالڪ و مختار، شهنشاھ ابرار صلى الله تعالى

عَلَيْهِ وَالْه وَسَلَّمَ ارشاد فرمايو: ”فَاعْبُدْنِي عَلَى نَفْسِكَ بِكَثْرَةِ السُّجُودِ“ يعني پنهنجي نفس مٿان سجدن جي ڪثرت (يعني زياده نفلن) ذريعي منهنجي مدد ڪر.

(صحيح مسلم ص 253 حديث 489)

(يعني اسان توهان کي جنت ته عطا ڪري ئي ڇڏي هاڻي توهان به شڪراني جي طور تي نوافل جي ڪثرت ڪندا رهو.)

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

جيڪو چاهيو گهري وٺو!

سُبْحَنَ اللَّهِ! سُبْحَنَ اللَّهِ! سُبْحَنَ اللَّهِ عَزَّوَجَلَّ! هن حديث مبارڪ ته ايمان ئي تازو ڪري ڇڏيو. حضرت سيدنا شيخ عبدالحق محدث دهلوي رَحْمَةُ اللَّهِ تَعَالَى عَلَيْه فرمائن ٿا، سرڪارِ مدينه، سلطانِ باقريه، قرارِ قلب وسينه، فيضِ گنجينه، صاحبِ معطرِ پسينه صَلَّى اللَّهُ تَعَالَى عَلَيْه وَالْه وَسَلَّمَ جو بنا ڪنهن تَقْيِيدِ وَتَخْصِيسِ مُطْلَقاً فرمائڻ، سَل؟ يعني گهر ڇا ٿو گهرين؟ هن ڳالهه کي ظاهر ڪري ٿو ته سمورا ئي مُعاملات سرورِ ڪائنات، فخرِ موجودات صَلَّى اللَّهُ تَعَالَى عَلَيْه وَالْه وَسَلَّمَ جي مبارڪ هٿ ۾ آهن، جيڪو چاهين، جنهن کي چاهين، پنهنجي رب عَزَّوَجَلَّ جي حڪم سان عطا ڪري ڇڏين. علامه بوصيري رَحْمَةُ اللَّهِ تَعَالَى عَلَيْه قصيده برده شريف ۾ فرمائن ٿا.

فَإِنَّ مِنْ جُودِكَ الدُّنْيَا وَضَرَّتْهَا وَمِنْ عُلُومِكَ عِلْمُ اللُّوحِ وَالْقَلَمِ

يعني: يار رسول الله صَلَّى اللَّهُ تَعَالَى عَلَيْه وَالْه وَسَلَّمَ دنيا ۽ آخرت اوهان صَلَّى اللَّهُ تَعَالَى عَلَيْه وَالْه وَسَلَّمَ جي ئي سخاوت جو حصو آهي ۽ لوح و قلم جو علم ته اوهان صَلَّى اللَّهُ تَعَالَى عَلَيْه وَالْه وَسَلَّمَ جي علوم مبارڪ جو هڪ حصو آهي.

اگر خیریت دنیا و عقیل آرزو داری
بدر گانش بیاد هر چه من خواهی تمنا کن

يعني دنيا ۽ آخرت جي پلائي چاهيو ٿا ته هن آستانِ عرش نشان تي اچو ۽ جيڪو چاهيو گهري وٺو. (اشعة اللمعات ج 1 ص 424 ، 425)

خالقِ کل نے آپ کو مالکِ کل بناديا
دونوں جہان دے دے قبضہ و اختیار میں

جنتي دروازو

حضرت سيّدنا سهل بن عبدالله رضي الله تعالى عنه کان روايت آهي، ماهِ رُبُوت، مهرِ رسالت، منبعِ جود و سخاوت، قاسمِ نعمت، سراپا رحمت، شافعِ امت صلى الله تعالى عليه وآله وسلم جو فرمانِ عظمت نشان آهي، ”بيشڪ جنت ۾ هڪ دروازو آهي جنهن کي رَيّان چيو ويندو آهي ان مان قيامت جي ڏينهن روزيدار داخل ٿيندا انهن کان علاوه ڪوبه ٻيو داخل نه ٿيندو، چيو ويندو روزيدار ڪٿي آهن؟ پوءِ اهي بيهي رهندا انهن کان سواءِ ڪو ٻيو هن دروازي مان داخل نه ٿيندو. جڏهن اهي داخل ٿي ويندا ته دروازو بند ڪيو ويندو انهن کان پوءِ ڪوبه ان دروازي مان داخل نه ٿيندو. (صحيح بخاري ج 1 ص 625 حديث 1896)

منا مٺا اسلامي ڀائرو! سُبْحَنَ اللّٰهِ عَزَّوَجَلَّ روزيدارن جو به ڪيڏو سهڻو مقدر آهي! قيامت جي ڏينهن انهن جو خصوصي اعزاز ٿيندو. ويڻو جنت ۾ ئي آهي ٻيا خوش نصيب به قافلن جي صورت ۾ جنت ۾ داخل ٿي رهيا هوندا. پر روزيدار خصوصي طور تي ”بابُ الرَيّان“ مان جنت ۾ داخل ٿيندا.

هڪ روزي جي فضيلت

حضرت سيّدنا سلمه بن قيسر رضي الله تعالى عنه کان مروي آهي، رسولن جي سالار، نبين جي سردار، ٻنهي جهانن جي مالڪ و مختار، باذن پروردگار، شهنشاهه ابرار صلى الله تعالى عليه وآله وسلم جن جو فرمانِ خوشبودار

آهي، جنهن به هڪ ڏينهن جو روزو الله ﷻ جي رضا حاصل ڪرڻ جي لاءِ رکيو. الله ﷻ ان کي جهنم کان ايڏو پري ڪري ڇڏيندو جيڏو هڪ کانءُ، جيڪو پنهنجي ننڍپڻ کان اڏامڻ شروع ڪري ايتري تائين جو پوڙهو ٿي مري وڃي. (مسند ابي يعلىٰ ج 1 ص 383 حديث 917)

ڪانوَ جي عمر

منا مٺا اسلامي ڀائرو! ڪانءُ وڏي عمر ماڻڻ وارو پکي آهي. غُنيَّةُ الطَّالِبِينَ ۾ آهي، چيو وڃي ٿو، ”ڪانوَ جي عمر پنج سؤ سالن تائين ٿيندي آهي.“

گاڙهي ياقوت جو گهر

امير المؤمنين حضرت سيّدنا عمر فاروق اعظم رَضِيَ اللهُ تَعَالَى عَنْهُ کان مروي آهي، نبي ڪريم، رُؤفٌ رحيم عَلَيْهِ أَفْضَلُ الصَّلَوةِ وَالسَّلَامِ جو فرمانِ عظيم آهي، ”جنهن رمضان جي مهيني جو هڪ روزو به خاموشي ۽ سُڪون سان رکيو، ان جي لاءِ جنت ۾ هڪ گهر گاڙهي ياقوت يا سبز زمرد جو بڻايو ويندو.“ (مجمع الزوائد ج 3 ص 346 حديث 4792)

جسم جي زڪوة

حضرت سيّدنا ابوهريره رَضِيَ اللهُ تَعَالَى عَنْهُ کان مروي آهي، حضور پُرئور، شافعِ يومِ النشور صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان پُررور آهي، ”هر شيءِ جي لاءِ زڪوة آهي ۽ جسم جي زڪوة روزو آهي ۽ روزو اڌ صبر آهي.“ (سنن ابن ماجه ج 2 ص 347 حديث 1745)

سمهن ۾ عبادت آهي

حضرت سيّدنا عبدالله بن ابي اوفى رَضِيَ اللهُ تَعَالَى عَنْهُ کان روايت آهي، مديني جي تاجور، دلبرن جي دلبر، محبوب رب اڪبر صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان مُنور آهي، ”روزيدار جو سمهڻ عبادت ۽ ان جي

خاموشي تسبيح ڪرڻ ۽ ان جي دعا قبول ۽ ان جو عمل مقبول هوندو آهي.“ (شعب الايمان ج 3 ص 415 حديث 3938)

سُبْحَنَ اللّٰهُ عَزَّوَجَلَّ! روزيدار ڪيڏون بختور آهي جو سندس سمهڻ بندگان، خاموشي تسبيح خداوندي عَزَّوَجَلَّ، دعائون ۽ نيڪ عمل بارگاهِ الاهي عَزَّوَجَلَّ ۾ مقبول آهن.

تيرے ڪرم سے اے ڪريم! کون سی شے ملي نہیں
جھولی ہماری تنگ ہے، تیرے پهاڻ کي نہیں

عضون جو تسبيح ڪرڻ

أَمُّ الْمُؤْمِنِينَ حضرت سيدتنا عائشه صديقہ رَضِيَ اللّٰهُ تَعَالٰی عَنْهَا فرمائن ٿيون، منهنجي سرتاج، صاحب معراج صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم جو فرمانِ عاليشان آهي: ”جيڪو ٻانهو روزي جي حالت ۾ صبح ڪري ٿو، ان جي لاءِ آسمان جا دروازا کوليا ويندا آهن ۽ ان جا عضوا تسبيح ڪندا آهن ۽ آسمان دنيا تي رهڻ وارا (فرشتا) ان جي لاءِ سج لهڻ تائين مغفرت جي دعا ڪندا رهندا آهن. جيڪڏهن اهو هڪ يا ٻه رڪعتون پڙهي ٿو ته اهي آسمان ۾ ان جي لاءِ نور ٿي وينديون آهن ۽ حُورِ عِين (يعني وڏين اکين وارين حورن) مان ان جون گهرواريون چونديون آهن، اي الله عَزَّوَجَلَّ تون ان کي اسان ڏانهن موڪلي ڏي، اسين سندس ديدار جي لاءِ تمام گهڻيون مشتاق آهيون ۽ جيڪڏهن اهو لَا إِلَهَ إِلَّا اللَّهُ يا سُبْحَنَ اللّٰهُ يا اللّٰهُ أَكْبَرُ پڙهي ٿو ته ستر هزار فرشتا ان جو ثواب سج لهڻ تائين لکندا رهن ٿا. (شعب الايمان ج 3 ص 299 حديث 3591)

سُبْحَنَ اللّٰهُ عَزَّوَجَلَّ! سُبْحَنَ اللّٰهُ عَزَّوَجَلَّ! سُبْحَنَ اللّٰهُ عَزَّوَجَلَّ! روزيدار جا ته ڀاڳ ٿي پلا آهن جو ان جي لاءِ آسمان جا دروازا کُلن، ان جي جسم جا عضوا الله عَزَّوَجَلَّ جي تسبيح ڪن، آسمان دنيا تي رهڻ وارا فرشتا سج لهڻ

تائين ان جي لاءِ مغفرت جي دعا گهرن، نماز پڙهي ته ان جي لاءِ آسمان ۾ روشني ٿئي ۽ حور عين يعني وڏين وڏين اڪين واريون حورون جيڪي ان جي لاءِ مقرر ٿيون آهن اهي جنت ۾ ان جي آمد جو انتظار ڪن. **لَا إِلَهَ إِلَّا اللَّهُ يَا سُبْحَنَ اللَّهِ يَا اللَّهُ أَكْبَرَ** چوي ته ستر هزار فرشتا سج لهڻ تائين ان جو ثواب لکن.

جنتي ميوا

امير المؤمنين حضرت مولا ڪائنات، علي المرتضى شير خدا **كَرَّمَ اللَّهُ تَعَالَى** وَجْهَهُ الْكَرِيمَ کان روايت آهي، امام الصابرين، سيد الشاڪرين، سلطان المتوڪلين، مُحِبُّ الْفُقَرَاءِ وَالْمَسَاكِينِ **صَلَّى اللَّهُ تَعَالَى عَلَيْهِ وَآلِهِ وَسَلَّمَ** جو فرمان دلنشين آهي: ”جنهن کي روزي ڪاٺ يا پيٺ کان روڪي ڇڏيو جنهن جي ان کي خواهش هئي ته الله تعاليٰ ان کي جنتي ميون مان ڪرائيندو ۽ جنتي شراب سان ڍو ڪرائيندو.“ (شعب الايمان ج 3 ص 410 حديث 3917)

سون جو دستر خوان

حضرت سيدنا عبدالله ابن عباس **رَضِيَ اللَّهُ تَعَالَى عَنْهُمَا** کان مروي آهي، مالڪ جنت، ساقيءَ ڪوثر، محبوب رب داور **صَلَّى اللَّهُ تَعَالَى عَلَيْهِ وَآلِهِ وَسَلَّمَ** جو فرمان پراثر آهي: ”قيامت واري ڏينهن روزيدارن جي لاءِ هڪ سون جو دستر خوان رکيو ويندو. جڏهن ته ماڻهو (حساب ڪتاب جا) منتظر هوندا.“ (ڪنز العمال ج 8 ص 214 حديث 23640)

ست قسمن جا اعمال

حضرت سيدنا عبدالله ابن عمر **رَضِيَ اللَّهُ تَعَالَى عَنْهُمَا** کان روايت آهي ته نبي ڪريم، رؤف رحيم، محبوب رب عظيم **صَلَّى اللَّهُ تَعَالَى عَلَيْهِ وَآلِهِ وَسَلَّمَ** فرمائن ٿا: ”الله **عَزَّوَجَلَّ** جي ويجهو اعمال ست قسمن جا آهن ٻه عمل واجب ڪرڻ وارا، ٻن عملن جي جزا (انهن جي) مثل، هڪ عمل جي جزا پاڻ کان ڏهوڻ، هڪ عمل جي ست سؤ ڀيرن تائين ۽ هڪ عمل اهڙو آهي جو ان جو

ثواب الله تعاليٰ کان سواءِ ڪوبه نه ٿو ڄاڻي. پوءِ جيڪي به واجب ڪرڻ وارا آهن. (1) اهو شخص جيڪو الله عَزَّوَجَلَّ سان هن حال ۾ مليو جو الله عَزَّوَجَلَّ جي عبادت اخلاص سان اهڙي طرح ڪيائين جو ڪنهن کي ان جو شريڪ نه ڄاڻايائين ته ان جي لاءِ جنت واجب ٿي ويئي. (2) ۽ جيڪو الله عَزَّوَجَلَّ سان هن حال ۾ مليو جو ان سان گڏ ڪنهن کي شريڪ ڄاڻايائين ته ان جي لاءِ دوزخ واجب ٿي وئي ۽ جنهن هڪ گناهه ڪيو ته ان جي مثل (يعني هڪ ئي گناهه جي) جزا ماڻيندو ۽ جنهن صرف نيڪيءَ جو ارادو ڪيو ته هڪ نيڪيءَ جي جزا ماڻيندو ۽ جنهن نيڪي ڪئي ته اهو ڏهن (نيڪين جو اجر) حاصل ڪندو ۽ جنهن الله عَزَّوَجَلَّ جي راهه ۾ پنهنجو مال خرچ ڪيو ته ان جي خرچ ڪيل هڪ درهم کي ست سؤ درهمن ۽ هڪ دينار کي ست سؤ دينارن ۾ وڌايو ويندو ۽ روزو الله تعاليٰ جي لاءِ آهي ان جي رکڻ واري جو ثواب الله عَزَّوَجَلَّ کان سواءِ ڪوبه نه ٿو ڄاڻي.

(کنز العمال ج 8 ص 211 حديث 23616)

منا مناسلامي پائرو! جنهن جو ايمان تي خاتمو ٿيندو اهو يا ته الله عَزَّوَجَلَّ جي رحمت سان بي حساب يا معاذ الله عَزَّوَجَلَّ گناهن جو عذاب ٿيو تڏهن به آخرڪار يقيني طور تي جنت ۾ داخل ٿيندو ۽ جنهن جو (معاذ الله عَزَّوَجَلَّ) خاتمو ڪفر تي ٿيو ته اهو هميشه هميشه دوزخ ۾ رهندو. جنهن هڪ گناهه ڪيو ان کي هڪ ئي گناهه جو بدلو ملندو. الله عَزَّوَجَلَّ جي رحمت تان قربان! صرف نيڪيءَ جي نيت ڪرڻ تي هڪ نيڪيءَ جو ثواب ۽ جيڪڏهن نيڪي ڪري ورتي ته ثواب ڏهون آهي، راهه خدا عَزَّوَجَلَّ ۾ خرچ ڪرڻ واري کي به ست سؤ ڀيرا ۽ روزيدار جي به ڪيڏي زبردست عظمت آهي جو ان جي ثواب کي الله عَزَّوَجَلَّ کان سواءِ ڪوبه نه ٿو ڄاڻي.

بي حساب اجر

حضرت سيّدنا كعب الاحبار رضي الله تعالى عنه کان مروِي آهي، فرمائن ٿا: ”قيامت جي ڏينهن هڪ مُنادي (يعني اعلان ڪرڻ وارو) هن طرح ندا ڪندو، هر پوکڻ واري (يعني عمل ڪرڻ واري) کي ان جي پوک (يعني عمل) جي برابر اجر ڏنو ويندو سواءِ قرآن وارن (يعني قرآن جي عالمن) ۽ روزيدارن جي جو انهن کي بيحد ۽ بي حساب اجر ڏنو ويندو.“ (شعب

الايمان ج 3 ص 413 حديث 3928)

منا منا اسلامي پائرو! دنيا ۾ جهڙو بچ پوکيندو تهڙو ئي فصل لڻندو. علماءِ ڪرام رحمهم الله تعالى ۽ روزيدار ڏاڍا نصيب وارا آهن جو قِيامت جي ڏينهن انهن کي بي حساب ثواب سان نوازيو ويندو.

سائي (يرقان) کان صحت ملي وئي

روزن جي برڪتن ۾ واڌارو آڻڻ ۽ پنهنجي باطن کي علمِ دين سان آجرو ڪرڻ لاءِ تبليغِ قرآن و سنت جي عالمگير غير سياسي تحريڪ **دعوتِ اسلامي جي مدني ماحول** کي اختيار ڪريو. پنهنجي اصلاح جي خاطر مڪتبه المدينه تان **مدني انعامات** جو ڪارڊ حاصل ڪري ان کي پري پوءِ هر مدني مهيني جي 10 هين تاريخ جي اندر اندر پنهنجي علائقي جي دعوتِ اسلامي جي ذميدار وٽ جمع ڪرايو ۽ ستن جي تربيت جي **مدني قافلن** ۾ عاشقانِ رسول سان ستن پرڻي سفر کي پنهنجو معمول بڻايو. **مدني قافلي** جون به ڇا خوب بهارون آهن. جيئن ته حيدرآباد جي هڪ اسلامي پاءُ جو ڪجهه هن طرح بيان آهي. گهڻو ڪري 1994ع جي ڳالهه آهي. منهنجي ٻارن جي ماءُ جو سائيءَ جو مرض (يعني يرقان) ڪافي وڏي چڪو هو ۽ هوءَ بابُ المدينه ڪراچيءَ ۾ پنهنجي پيڪن وٽ زيرِ علاج هئي. مون 63 ڏينهن جي لاءِ **مدني قافلي** ۾ سفر اختيار ڪيو ۽ انهيءَ سلسلي ۾ باب المدينه ڪراچي حاضري ٿي، فون تي رابطو ڪيم، طبيعت

ڪافي ڳڻتيءَ جو ڳي هئي، بلوربن (Blorbin) خطرناڪ حد تائين وڌي چڪو هو تقريباً 25 گلوڪوز جون ڊريون لڳائڻ جي باوجود مناسب فائدو نه ٿيو. مون کين تسلي ڏيندي چيو، **اَلْحَمْدُ لِلّٰهِ عَزَّوَجَلَّ** آءٌ مدني قافلي جو مسافر آهيان، عاشقانِ رسول جون صحبتون ميسر آهن. **اِنْ شَاءَ اللّٰهُ عَزَّوَجَلَّ** مدني قافلي جي برڪت سان سڀ ڪجهه بهتر ٿي ويندو. ان کان پوءِ به مون لڳاتار رابطو رکيو. **اَلْحَمْدُ لِلّٰهِ عَزَّوَجَلَّ** ڏينهن ڏينهن صحت بهتر ٿيندي پئي ويئي. پنجين ڏينهن باب المدينه کان اڳتي سفر درپيش هو. مون جيئن ئي فون ڪئي ته مون کي هيءَ فرحت بخش خبر ٻڌڻ لاءِ ملي، **اَلْحَمْدُ لِلّٰهِ عَزَّوَجَلَّ** بلوربن جي رپورٽ نارمل آئي آهي ۽ ڊاڪٽر اطمينان جو اظهار ڪيو آهي. **اللّٰهُ عَزَّوَجَلَّ** جو شڪر ادا ڪندي مان خوشيءَ وچان **عاشقانِ رسول** سان گڏ مدني قافلي ۾ وڌيڪ اڳتي سفر تي روانو ٿي ويس.

زوجہ بیمار ہے، قرض کا بار ہے آؤ سب غم مٹیں، قافلے میں چلو
کالایر قان ہے، کیوں پریشان ہے پائے گا حُسنِ، قافلے میں چلو

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

جهنم کان دوري

حضرت سيّدنا ابو سعيد خُدري **رَضِيَ اللّٰهُ تَعَالٰی عَنْهُ** کان مروی آهي ته رسولن جي سالار، نبين جي سردار، غيبن تي خبردار، ٻاڏن پروردگار **صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم** جو فرمانِ مُشڪبار آهي، ”جهنم اللّٰهُ **عَزَّوَجَلَّ** جي راه ۾ هڪ ڏينهن جو روزو رکيو **اللّٰهُ عَزَّوَجَلَّ** ان جي چھري کي جهنم کان ستر سالن جو مفاصلو پري ڪري ڇڏيندو. (صحیح بخاري ج 2 ص 265 حديث 2840)

منا منا اسلامي پائرو! جتي روزو رکڻ جا بيشمار فضائل آهن اتي بغير ڪنهن صحيح مجبوريءَ جي، رمضان المبارڪ جو روزو ڇڏي

ڏيڻ تي سخت وُعيدون (سزا جا واعد) به آهن. **رمضان شريف** جو هڪ روزو جيڪو بنا ڪنهن شرعي عذر جي ڄاڻي وائي ضايع ڪري ڇڏي ته هاڻي سڄي عمر به جيڪڏهن روزا رکندو رهي تڏهن به ان ڇڏيل هڪ روزي جي فضيلت کي حاصل نه ڪري سگهندو. جيئن ته

هڪ روزو ڇڏڻ جو نقصان

حضرت سيّدنا ابوهريره رضي الله تعالى عنه کان روايت آهي، سرڪارِ والا تبار، باذنِ پروردگار، ٻنهي جهانن جا مالڪ و مختار، شهنشاهه ابرار صلّى الله تعالى عليه وآله وسلم فرمائن ٿا: ”جنهن رمضان جي هڪ ڏينهن جو روزو بغير مرض جي افطار ڪيو (يعني نه رکيو) ته زماني ۾ ڇا روزا به ان جي قضا نه ٿي سگهندا. جيتوڻيڪ جو بعد ۾ رکي به وٺي.“

(صحيح بخاري ج 1 ص 638 حديث 1934)

يعني اها فضيلت جيڪا رمضان المبارڪ ۾ روزو رکڻ جي هئي هاڻي ڪهڙي طرح به حاصل نٿي ڪري سگهجي. تنهنڪري اسان کي هرگز هرگز غفلت جو شڪار ٿي رمضان جي روزي جهڙي عظيم الشان نعمت نه ڇڏڻ گهرجي. جيڪي ماڻهو روزو رکي بغير صحيح مجبوريءَ جي، ڀڄي ڇڏيندا آهن. اهي الله عَزَّوَجَلَّ جي قهر ۽ غضب کان خوب ڊڄن. جيئن ته

اونڌا تڪيل ماڻهو

حضرت سيّدنا ابوامامه باهلي رضي الله تعالى عنه فرمائن ٿا، مون سرڪارِ مدينه، سلطانِ باقرين، سُورِ قلب وسين، فيض گنجينه، صاحبِ معطرِ پسينه صلّى الله تعالى عليه وآله وسلم کي هي فرمائيندي ٻڌو، ”آءٌ سُتو پيو هيس ته خواب ۾ ٻه شخص مون وٽ آيا ۽ مون کي هڪ دشوار گذار (يعني ڏکئي رستن واري) پهڙ تي وٺي ويا جڏهن مان پهڙ جي وچئين حصي تي پهتس ته اتي وڏا سخت آواز اچي رهيا هئا، مون چيو، ”هي ڇا جا

آواز آهن؟ “تنهن تي مون کي ٻڌايو ويو ته هي جهنمين جا آواز آهن. پوءِ مون کي اڳتي نيو ويو تڏهن مان ڪجهه اهڙن ماڻهن وٽان گذريس جو انهن کي سندن پيڙين جي رڳن ۾ ٻڌي ڪري (اونڌو) تنگيو ويو هو ۽ انهن جون ڄاڙيون چيريون ويون هيون جن مان رت وهي رهيو هو. مون پڇيو، ”هي ڪير آهن؟“ تڏهن مون کي ٻڌايو ويو ته هي روزو افطار ڪندا هئا ان کان پهريان جو روزو افطار ڪرڻ حلال

ٿئي.“ (الاحسان بترتيب صحيح ابن حبان ج 9 ص 286 حديث 7448)

منا مٺا اسلامي پائرو! رمضان جو روزو بنا شرعي اجازت جي توڙي ڇڏڻ تمام وڏو گناهه آهي. وقت کان پهريان افطار ڪرڻ مان مراد هي آهي جو روزو نه رکيو پر سج لهڻ کان پهريان پهريان ڄاڻي وائي ڪنهن صحيح مجبوريءَ جي بغير توڙي ڇڏيو. هن حديث پاڪ ۾ جيڪو عذاب بيان ڪيو ويو آهي، اهو روزو رکي توڙي ڇڏڻ واري جي لاءِ آهي ۽ جيڪو بنا شرعي عذر جي رمضان جو روزو ڪونه ٿو رکي اهو به سخت گناهگار ۽ عذاب نار (جهنم) جو حقدار آهي. الله عَزَّوَجَلَّ پنهنجي پياري حبيب صَلَّى اللهُ تَعَالَى عَلَيْهِ وَآلِهِ وَسَلَّمَ جي طفيل اسان کي پنهنجي قهر ۽ غضب کان بچائي. اُمِّينَ بِجَاهِ النَّبِيِّ الْأَمِينِ صَلَّي اللهُ تَعَالَى عَلَيْهِ وَآلِهِ وَسَلَّمَ

نبي بدبخت

حضرت سيدنا جابر بن عبدالله رَضِيَ اللهُ تَعَالَى عَنْهُمَا کان مروي آهي، تاجدارِ مدينه، سرورِ قلب وسين صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمانِ باقريه آهي: ”جنهن ماه رمضان کي ماڻيو ۽ ان جا روزا نه رکيا اهو شخص شقي (يعني بدبخت) آهي. جنهن پنهنجي والدين يا ڪنهن هڪ کي ڏٺو ۽ انهن سان سهڻو سلوڪ نه ڪيو اهو به شقي (يعني بدبخت) آهي ۽ جنهن وٽ منهنجو ذڪر ٿيو ۽ ان مون تي درود نه پڙهيو اهو به شقي (يعني بدبخت) آهي.“ (مجمع الزوائد ج 3 ص 340 حديث 4773)

صَلُّوا عَلَى الْحَبِيب! صَلَّي اللهُ تَعَالَى عَلَى مُحَمَّد

نڪ مٽيءَ ۾ ملي وڃي

حضرت سيّدنا ابوهريره رَضِيَ اللهُ تَعَالَى عَنْهُ کان مروي آهي، رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ فرمايو: ”ان شخص جو نڪ مٽيءَ ۾ ملي وڃي جو جنهن وٽ منهنجو ذڪر ڪيو ويو ته ان منهنجي مٿان درود شريف نه پڙهيو ۽ ان شخص جو نڪ مٽيءَ ۾ ملي وڃي جنهن تي رمضان جو مهينو داخل ٿيو پوءِ ان جي مغفرت ٿيڻ کان پهريان گذري ويو ۽ ان ماڻهوءَ جو نڪ مٽيءَ ۾ ملي وڃي جو جنهن وٽ ان جي والدين پوڙهائپ ماڻي ۽ ان جي والدين کيس جنت ۾ داخل نه ڪيو. (يعني پوڙهي ماءُ پيءُ جي خدمت ڪري جنت حاصل نه ڪري سگهيو) (مسند احمد

ج 3 ص 61 حديث 7455)

صَلُّوا عَلَى الْحَبِيب! صَلَّي اللهُ تَعَالَى عَلَى مُحَمَّد

روزِي جاتي درجا

منا مٺا اسلامي ڀائرو! روزي جو جيتوڻيڪ ظاهري شرط اهو آهي ته روزيدار ڄاڻي وائي ڪاٺ پيئڻ ۽ جماع کان پري رهي. اهڙيءَ طرح روزي جا ڪجهه باطني آداب به آهن جن جو ڄاڻڻ ضروري آهي ته جيئن حقيقي معنيٰ ۾ اسان روزي جون برڪتون حاصل ڪري سگهون. سو روزي جاتي درجا آهن.

(1) عوام جو روزو (2) خواص جو روزو (3) اخص الخواص جو روزو

(1) عوام جو روزو: روزي جي لغوي معنيٰ آهي: ”رڪعت“ انهيءَ ڪري شريعت جي اصطلاح ۾ صبح صادق (يعني پرھ ڦٽيءَ) کان وٺي سج لهڻ تائين ڄاڻي وائي ڪاٺ پيئڻ ۽ جماع کان ”رُڪيل رهڻ“ کي روزو چئبو آهي ۽ اهو ئي عوام يعني عام ماڻهن جو روزو آهي.

(2) خواص جو روزو: ڪاٺ پيئڻ ۽ جماع کان رڪيل رهڻ سان گڏوگڏ جسم جي تمام عضون کي بُرائين کان ”روڪڻ“ خواص يعني خاص ماڻهن جو روز آهي.

(3) اخص الخواص جو روزو: پنهنجو پاڻ کي تمام معاملن کان ”روڪي“ ڪري صرف ۽ صرف الله عَزَّوَجَلَّ جي طرف متوجه ٿيڻ، هي اخصُ الخواص يعني خاص الخاص ماڻهن جو روزو آهي.

منا منا اسلامي ڀائرو! ضرورت هن ڳالهه جي آهي جو کاڌي پيتي وغيره کان ”رُڪيل رهڻ“ سان گڏوگڏ پنهنجي بدن جي سڀني عضون کي به روزي جو پابند بڻايو وڃي.

صَلُّوا عَلَى الْحَبِيب! صَلَّي اللهُ تَعَالَى عَلَى مُحَمَّد